

عربی تنقید نگاری، تاریخ، اہول و مسائل

(۷)

مناب محمد سمیع اختر فلاحی، ریسرچ اسکالر شعبہ عربی مسلم یونیورسٹی ملی گڑھ

قصیدے کی وحدانیت :-

قصیدے کی وحدت کا موضوع بھی عربی تنقید نگاروں کے سامنے ایک اہم مسئلہ رہا ہے۔ اکثر ناقدوں کا خیال ہے کہ ایک قصیدے میں بیان ہوئے والے مختلف اجزاء باہم دیگر مربوط ہوں، اس کے معنائیں میں اتحاد ہو۔ آئن رستبق کا خیال یہ ہے کہ قصیدہ ایک انسانی جسم کی طرح ہے جیسا کہ ایک انسانی جسم کے اعضاء ایک دوسرے سے مربوط ہوتے ہیں بالکل اسی طرح قصیدے کے تمام اجزاء کو ایک دوسرے سے مربوط ہونا چاہئے۔ جس طرح کسی عظمیٰ کے خراب ہونے سے پورے جسم کا صدمہ ہو جاتا ہے۔ اسی طرح قصیدے کے کسی جزو کی نامناسبیت سے اس کی رونق ختم ہو جاتی ہے۔ اس حقیقت سے اکثر شعراء واقف ہیں یہی ہے کہ وہ اپنے قصائد کو اس طرح کی غلطیوں سے بچانے میں کامیاب ہو جاتے ہیں۔ (۸) جیسا کہ ہم دیکھتے ہیں کہ باہمی قصیدے کے اندر مختلف موضوعات کے ملحق اشعار ملتے ہیں بشاعر تشبیب اور وقوف اطلاق سے قصیدے

کا آغاز کرتا ہے، درمیان میں شکاریات، اسفار کی پریشانیوں، غم، سواری، گھوڑے یا اونٹ کا وصف بیان کرتا ہے۔ پھر کسی کے مدح، ہجو، یا کارنامے کی تعریف کرتا ہے۔ اس طرح ان کے قصائد مختلف موضوعات کو محیطا ہوتے تھے۔ چنانچہ تافدوں نے ان مختلف مضامین کے اتحاد و یگانگت پیدا کرنے کو کوشش کی۔ ان کا نتیجہ یہ نکلتا ہے کہ شاعر شروع میں لیب و تشبیب سے متعلق اور پھر اسفار و شکاریات سے متعلق اشعار اس لئے لاتا ہے تاکہ سامع کے ذہن کو اصل مقصد کے لئے تیار کیا جاسکے۔ اس طرح وحدت شعر کا مسئلہ بھی ان کے درمیان بحث کا موضوع بنا۔ بعض لوگوں کا خیال ہے کہ شعر ایسا ہو جو اپنے معنی کی وضاحت کے لئے دوسرے شعر کا محتاج نہ ہو جبکہ بعض دوسرے لوگوں کی رائے اس کے برعکس ہے۔ وہ کہتے ہیں کہ ایک شعر اپنے معنی کی وضاحت کے لئے دوسرے شعر کا محتاج ہونا چاہیئے۔

سرفات و توارو :-

سرفات و توارو کا مسئلہ صرف عربی تنقید نگاری بلکہ عالمی تنقید کے بنیادی مسائل میں سے ہے۔ دو شاعروں یا تخلیق نگاروں کے ادبی تخلیقات میں جو مشابہت پائی جاتی ہے دراصل یہی مسئلہ سرفات کی جڑ ہے۔ یونانی اور رومی ناقدوں نے بھی اس مسئلے پر بحث کی ہے۔ گوئٹے اور شکسپیر جیسے عظیم فنکار بھی اس الزام کی زد سے نہ بچ سکے۔ عربی تنقید میں بھی اس مسئلے پر مختلف زمانوں میں بہت کچھ لکھا گیا۔ اور صحیح طور پر عربی تنقید میں یہ مسئلہ اب تمام کے زمانے سے شروع ہوا۔ اس دور میں جہاں علم کلام، منطق و فلسفہ کی بحثیں چھڑیں وہیں اس دور کے شعراء وادباء قدیم و جدید کے درمیان موازنہ کرنا شروع کر دیا۔

جب مقابلے و موازنے کی فہمائے شدت اختیار کی تو اس دور کے چند بڑے شعراء
 اب تمام بحرے اور مثنوی کے متعلق اصحابِ ذوق و نقد کے درمیان اس امر میں اختلاف
 ہو گیا کہ ان کے درمیان بڑا شاعر کون ہے۔ ابوحام اور مثنوی کے متعلق ناقدین
 عرب کے مابین اختلاف ہو گیا۔ دونوں عظیم شعراء کی تائید و حمایت میں کتابیں
 لکھی گئیں۔ دونوں کے محاسن و عیوب کی نشاندہی کی گئی۔ مقابلے و موازنے کی
 اس فہمائے سرقات کے مسئلے کو سب سے زیادہ ہوا دمد چنانچہ کسی متاخر شاعر
 کا کلام متقدم شاعر کے کلام سے ذرا بھی مشابہت رکھتا تو اس شاعر پر سرقہ
 کا الزام لگ جاتا۔ دونوں کے اشعار کو ایک دوسرے سے ماخوذ بتایا گیا۔ اسی
 طرح مثنوی کے معانی و مضامین کو پیشتر حصے کو صاحب بن عباد اور محمد بن احمد
 عبیدی نے مسروق بتایا ہے۔ اس نے مثنوی کے سرقات کے متعلق ایک کتاب
 "الابانۃ بین سرقات المثنیٰ لفظاً و معنی" لکھی۔ عبیدی نے اس رسالے میں مثنوی
 کے سرقات کو بیان کیا ہے اور ان مقامات کی نشاندہی کی ہے جہاں مثنوی نے
 اپنے اشعار میں ابونہام، ابن روی، بشر، ابوالعقاپہ، اندر دوسرے شعراء
 کے افکار سے مدد لی ہے۔ اس کے بعد سرقات کے موضوع کا مٹی جرجانی نے ایک
 اہم کتاب "الوساطۃ بین المثنیٰ و خصومہ" تالیف کی۔ ان کا کہنا ہے کہ سرقہ
 و انتحال کا مرض قدیم ہے۔ شاعروں نے ہمیشہ ایک دوسرے کے افکار و معانی
 سے مدد حاصل کی ہے۔ اس کے بعد سرقات کی قسموں سے بحث کیا گیا۔ اور مختلف
 ناقدوں نے اس کے بارے میں الگ الگ خیالات کا اظہار کیا۔ جاحظ نے بھی
 ان ہی سرقات کے مسئلے پر تحقیقی بحث کی ہے۔ وہ کہتا ہے کہ سرقہ معانی کے اندر
 تو ممکن ہے لیکن الفاظ کے اندر نہیں۔ معانی میں تو سب مشترک ہوتے ہیں۔
 اصل اختلاف تو الفاظ و اذنان میں ظاہر ہوتا ہے۔ اور ان کی جوہری میں اصل

چوری ہے ورنہ معافی کے بارے میں تو یہ دعویٰ کرنا مشکل ہے کہ کوہان کا زیادہ مستحق ہے۔ (۸۲)

انتساب و انتحال۔

انتساب و انتحال کا شمار نقد ادبی کے اہم مسائل میں ہوتا ہے۔ یعنی ادبی تخلیقات کی نسبت کسی شاعر یا مصنف کی طرف غلط طور پر کر دی جائے۔ عالمی ادبیات کی تاریخ میں اس طرح کی متعدد مثالیں ملتی ہیں عربی تنقید میں اشعار کی روایت کے اندر کذب و انتحال کا مسئلہ ہمیشہ موضوع بحث رہا ہے۔ غلط انتساب و انتحال کی وجہ جو بھی رہی ہو یہ حقیقت ہے کہ بہت سارے اشعار، حکایات اور واقعات کو متاخرین نے گڑھ کر متقدمین کی طرف منسوب کر دیے۔ یہی وجہ ہے کہ ڈاکٹر طحسین نے، فی الادب الجاہلی، میں عہد جاہلیت کے شعری سرمائے کو تسلیم کرنے سے انکار کیا ہے۔ اسی سلام نے لکھا ہے کہ جب عربوں کے درمیان اسلام پھیلا اور ان کے اندر تہذیبی شعور پیدا ہوا تو انہوں نے اپنے اپنے خاندانی مفاد و ملاسل کے رعبوں کو کچھ بھی نہ ملا تو انہوں نے اپنے قبائلی مفاد سے متعلق اشعار گڑھ کر جاہلی شعراء کی طرف منسوب کر دیے، (۸۳) جہاں خاندانی شرف و منزلت کی خاطر اشعار وضع کئے گئے ہیں سیا کی اغراض و مقاصد کی تکمیل کے لیے بھی اس حربہ کو اختیار کیا گیا۔ چنانچہ جب شعوبی تحریک شروع ہوئی تو اس کے مخالفین و موافقین نے اپنے مناقب و مفاخر اور مد مقابل کی عیب جوئی کی خاطر پڑے پیمانے پر اشعار وضع کئے، چنانچہ شعوبی شعراء نے ایسے اشعار وضع کئے جن سے عربوں کے محبوب و خائبوں پر روشنی پڑتی تھی ان کے بالمقابل عربوں نے بھی ایسے اشعار وضع کئے جو عربوں کی مجد و شرافت

اور جہولوں کے فضائل و مناقب پر مشتمل تھے۔ اور شعوبوں کے اخلاقی عیوب اور زبان و بیان کی کمزوریوں کی طرف اشارہ تھا، چنانچہ عربی تنقید میں ایسے بھول شعرا اور فحول اشعار کی تحقیق کی گئی اور مختلف سماجی، اجتماعی و معاشرتی بہلولوں کو نظر میں رکھتے ہوئے معائنات تک پہنچنے کی کوشش کی گئی۔ عربی تنقید کی کتابوں میں ایسے رواقے کے متعلق پوری تفصیل موجود ہے جنہوں نے خود اشعار کہے ہیں اور قدامت کی طرف ان کی نسبت کر دی ہے۔ کتاب الاغانی میں مفصل مضمون ہے منقول ہے۔ حماد نے شعر کو اس طرح غراب کیا کہ کوئی دوسرا اصلاح نہیں کر سکتا۔ حماد ایسا آدمی تھا جو لغات عرب، اشعار اور شعروشاعری سے پوری واقفیت رکھتا تھا۔ ہر شاعر کے طرز میں شاعری کر لیتا اور اپنے شعر کو اس شاعر کے شعر کے ساتھ ملط ملط کر دیتا تھا۔ اس طرح یہ اشعار اس کی زبان اور زور و بازو کے ذریعہ پوری دنیا میں پھیل گئے اور منقذ شاعر کے اشعار کے زمرہ میں داخل ہو گئے۔ ایک دانشمند سخن شناس کے سولے ان وضعی اشعار کو اصل اشعار سے کوئی دھڑا میز نہیں کر سکتا مگر اس طرح کے سخن شناس بہت کم ہیں۔ (۸۴)

ادب - فن اور اخلاق کے درمیان :-

فن اور اخلاق کے درمیان باہمی تعلق بھی ادبی نقد کا اہم موضوع رہا ہے۔ مختلف نافتوں نے اس موضوع پر الگ الگ خیالات کا اظہار کیا ہے۔ اس سلسلے میں ڈوگروہ پائے جاتے ہیں ایک طبقے کا خیال ہے، کہ دین و فن دو علیحدہ علیحدہ چیزیں ہیں۔ احمق کے نزدیک مذہب و شاعری کے حدود الگ الگ ہیں۔ چنانچہ وہ کہتے ہیں کہ عربی شعروشاعری میں جب اخلاقی و مذہبی موضوعات داخل ہوتے تو اس کا جوش ماند پڑ گیا اور اس کی تیزی ختم ہو گئی۔ چنانچہ وہ شاعری

کو مذہب و اخلاقیات سے الگ رکھنے کا مشورہ دیتا ہے۔ لیکن اگر کوئی شاعر
 دیکھو اخلاقی اصولوں کی پابندی کرتا ہے تو وہ اسکی افضلیت کا قائل ہے وہ کہتا
 ہے سید حمیدی ایک بڑا شاعر تھا اگر وہ بے دین نہ ہوتا تو اس سے بڑا شاعر اس کے
 طبقے میں کوئی اور نہ تھا۔ (۸۵) ایک دوسرا طبقہ ایسا ہے جو اخلاقی قدروں اور
 مذہبی اصولوں کو شاعرانہ عظمت کی دلیل تصور کرتا ہے مگر ان کی تعداد بہت کم ہے
 ابوتام بہ تنقید درے ہوئے کہا جاتا ہے کہ وہ دین کے معاملے میں کوتاہ تھا، نماز
 کی پابندی نہیں کرتا تھا۔ اسی طرح حنبلی کی ذات کو بھی بعض لوگوں نے اس وجہ
 سے تنقید کا نشانہ بنایا ہے کیونکہ اس نے بعض اشعار میں مذہبی امور کا مذاق
 اڑایا ہے۔ باقلانی، ابن اشرف اور ابوالعباس وغیرہ نے اخلاق کو معیار بنایا ہے۔
 یہ لوگ اخلاقی اصولوں کو اشعار کی فنی قدر و قیمت متعین کرنے میں معیار تسلیم کرتے
 ہیں۔ باقلانی نے امر و النہی کے قیودے کا اخلاقی نقطہ نظر سے جائزہ لیا ہے (۸۶)
 صوفی نے ابوتام پر کئے گئے اعتراضات کا جواب دیتے ہوئے کہا ہے کہ دین و
 مذہب کی بنیاد پر کسی شاعر کو کمتر قرار نہیں دیا جاسکتا۔ قدامہ بن جعفر نے
 لکھا ہے کہ فحش اشعار سے شاعری کو کوئی نقصان نہیں پہنچتا اور امر و النہی
 کے چند فحش اشعار نقل کرنے کے بعد لکھتا ہے کہ یہ اشعار اخلاقی نقطہ نظر سے
 تو بہت گورے ہوئے ہیں مگر فنی نقطہ نظر سے بہت اعلیٰ ہیں۔ (۸۷) خاصنی جرجانی
 کا بھی یہی خیال ہے کہ دین اور فن دونوں کا دائرہ الگ ہے اگر اشعار میں دین
 سے انحراف عیب ہے تو پھر بے شمار بڑے شاعروں کا نام شعراء کی فہرست
 سے خارج کر دینا ہرگز جاہلی شعراء کا کلام کسی درجے میں نہ آئے گا۔ کیونکہ
 وہ عرب کے سب سے بہت برست تھے۔ ابوتام کی بھی کو وقت نہ ہو گی کیونکہ
 وہ اپنے اشعار میں دینی شعراء کا کھلے عام مذاق اڑاتا ہے۔ (۸۸)

صدق و کذب کا مسئلہ :-

عربی تنقید میں صدق و کذب کا مسئلہ بھی بنیادی اہمیت کا حامل رہا ہے۔ ایک نظریہ تو یہ ہے کہ "غیر الشعر صدق" بہترین شعروہ ہے جو بہت زیادہ سچائی کا حامل ہے۔ دوسرا نظریہ "حسن الشعر کذب" بہترین شعروہ ہے جو زیادہ سے زیادہ کذب پر مشتمل ہو۔ عرب ناقدوں میں شاید ابن رشیق ہی ایسا اقد ہے۔ جو شاعری میں کذب گوئی اور مبالغے کا مخالف ہے باقی دوسرے اقدوں کا اس امر پر اتفاق ہے کہ شاعری میں کذب کا استعمال درست ہے۔ قدامہ بن جعفر نے کہا ہے کہ "شاعر سے اس بات کی توقع نہیں رکھنی چاہئے کہ وہ جو کچھ کہے گا سچ ہی کہے گا۔ اس کی صداقت یہی ہے کہ وہ جس بات کو جس وقت بھی کہہ رہا ہے اس میں اس کو پوری نفی عظمت سے پیش کر دے۔" (۸۹) ابھاجا طبا اور دوسرے ناقدوں نے صداقت و راست گوئی کو لازم قرار دیا ہے اور کذب گوئی کی نفی کی ہے۔ اس نے جذبات افیالات، تشبیہات ہر چیز میں صداقت کے عنصر کو شامل کیا ہے صداقت کو برہنہ کرنے کے لئے احساس تناسب کو بنیاد بنا یا ہے۔ اور تناسب اس ذہنی عمل کا نام ہے جو کسی چیز کو قبول کرنے یا رد کرنے کے لئے آمادہ کرتا ہے اور احساس کذب و افترا پر مطمئن نہیں ہو سکتا۔ (۹۰)

روایت شعری :-

عرب ناقدوں نے اشعار کی عمدگی و رواست کی طرف غیر معمولی توجہ دی۔ نواب گھٹیا اور غیر معیاری قسم کے اشعار کہتے کو تقریباً ہر ناقد نے ناپسند

کیا ہے۔ راعب اصفہانی کا مشہور قول ہے کہ غیر مصاری شعر کہنے سے کہیں
 بہتر ہے کہ شعر نہ کہا جائے۔ ابو زید بخوی کے سامنے کسی شخص نے گھٹیا قسم کے
 اشعار پڑھے تو انہوں نے کہا کہ اگر آپ اسی طرح کے اشعار کہتے ہیں تو میرا
 مشورہ ہے کہ اب نہ کہیں میں (۹۰) اسحاق موسلی نے ابو عبیدہ کے سامنے کس قدیم
 شاعر کے چند شعر پڑھے۔ ابو عبیدہ نے پوچھا: کیا ان اشعار میں کوئی ندرت
 اچھے معانی ہیں! موسلی نے جواب دیا: نہیں! تو ابو عبیدہ نے کہا: کس نے
 تم کو لودو جا لور بنا دیا ہے جو بے کار چیز اپنے اوپر لا دے ہوتے پھرتے ہو! (۹۱)
 اپنی سناؤں کے سامنے ایک صاحب نے ایک قصیدہ پڑھا تو وہ استغفر اللہ
 استغفر اللہ پڑھنے لگے اور کہا کہ ان اشعار کو اپنے شیطان کو واپس کر دو
 کیونکہ بلا وجہ احسان مندرہ بنتے ہو (۹۲) خلف العمر کے پاس کوئی شخص آیا
 اور یہ بتایا کہ میں نے کچھ اشعار کہے ہیں اور آپ کو سنانا چاہتا ہوں تاکہ
 آپ اس سلسلے میں اپنی رائے کا اظہار کریں۔ خلف العمر نے کہا: اچھا سناؤ!
 اس آدمی نے دو اشعار سنائے۔ خلف نے کہا مجھ کو چھوڑو اور اور بھری سے
 بچو اگر یہ شعر پڑ جائے گی تو اپنی مینگنی بنالے گی (۹۳) اسمعی کے سامنے بعد
 میں کسی نے بودا شعر پیش کیا تو اسمعی رونے لگا۔ لوگوں نے گریہ کا سبب
 دریافت کیا تو اس نے کہا مسافرت میں آدمی کی کوئی قدر نہیں ہوتی۔ اگر
 میں شہر لبرہ میں ہوتا تو اس کندہ نائراش کی ہرگز جرات نہ ہوتی کہ ایسا
 بودا شعر میرے سامنے پیش کرے اور میں خاموش رہوں (۹۴) اس طرح
 تاریخ و ادب کی کتابوں میں بیشتر واقعات ایسے ہیں جو خوب ناقدوں کے
 اعلیٰ ذوق کی نشاندہی کرتے ہیں۔ وہ اشعار کی صحت و روایت کے معاملے
 میں بہت حساس تھے۔

اس طرح عرب ناقدوں نے مختلف اصناف کئی (روح، الجو، و صفت،
 ریشہ) کو بھی انتقاد کا موضوع بنایا۔ انہوں نے ان صفات اور خوبیوں
 تفصیل سے بحث کی محض کا درجہ قضا تو میں ذکر مناسب ہے اور ان اشیاء
 کی نشاندہی بھی کی مگر ذکر مناسب نہیں ہے۔ بعض ناقدوں نے انسانی
 خدو خویوں (عقل، فہم، شجاعت، عفت، صبر و قناعت وغیرہ) کو
 انسانی تفصیلت کا معراج تصور کیا ہے۔ جب کہ دوسرے ناقدوں نے انسان
 کے ظاہری صفات جیسے کے حسن و جمال اور جسمانی بناوٹ اور ساخت کو بھی
 انسانی خوبیوں میں شمار کیا ہے۔ اس طرح جو گوئی، و نصف نگاری، اور اثر
 کوئی کے حدود میں متعین کئے گئے ہیں۔ بعض لوگوں نے مجموعہ کلام میں انسان
 کے جسمانی عیوب کو بیان کرنا جائز قرار دیا ہے جب کہ کچھ دوسرے لوگوں نے
 جسمانی عیوب کے بھلے اخلاقی عیوب کو بیان کرنا زیادہ بہتر تصور کیا ہے۔

ادبی تنقید کے اصول ۱۔

ادبی تنقید کے اہم مسائل پر گفتگو کرنے کے بعد یہ مناسب معلوم ہوتا
 ہے کہ تنقید کے معیار اور اس کے اصولوں پر بھی ہلکی سی روشنی ڈالی جائے۔
 جیسا کہ ہم جانتے ہیں کہ ناقد کا کام صرف یہی نہیں کہ وہ عام قاری اور ادبی تخلیقات
 کے درمیان واسطے کا کام انجام دے بلکہ ان کے اندر پوشیدہ محاسن و معائب
 کی طرف عام لوگوں کی توجہ مبذول کرانا بھی اس کی ذمہ داری میں داخل ہے۔
 تنقید دودھ کا دودھ اور پانی کا پانی الگ کر دیتی ہے۔ تنقید تفسیر،
 تشریح، وضاحت، اور تجربہ کا دھبہ نام ہے۔ ایک ناقد کے لئے ادبی
 آثار میں رائے دینا یا فیصلہ صادر کرنا اثر و اثرار دیا گیا ہے۔ ظاہر ہے کہ

مستحق ہوں وقت کے بغیر کام خاصا دشوار ہے۔ لہذا مرید کا ہے
 تا قدر اپنی ذمہ داری سے عہدہ بآں ہوتے کہنے کے لئے کچھ اصول و ضوابط کی
 پابندی کرے۔ تا قدر کہ لئے مرید کا ہے کہ وہ تینوں اہم علوم یعنی علم
 لغوی، بدیع اور بیانی سے پوری طرح واقف ہو۔ اس کے بعد علم العرفی
 و علم القواعد کا بھی علم رکھنا ہو۔ فقیر کہ ایک خاطر یا ادیب کو فہم
 لبوس کے سلسلے میں زبان و بیانی سے متعلق بھی اصول و قواعد کی ضرورت
 نہ ہے ایک ناقد کے لئے بھی اسی سے واقفیت ضروری ہے۔ ایک ادیب یا فنکار
 ذہنی کیفیات اور قلبی واردات سے دوچار ہوتا ہے، اس کے دل و دماغ میں
 احساسات و خیالات جنم لینے میں اس کی حیثیت روحانی اور باطنی ہوتی ہے۔
 الفاظ کا ذخیرہ ان کی گہرائی تک نہیں پہنچ سکتا۔ اگر فنکار الفاظ کو صرف
 کے وضعی اور حقیقی معنی میں استعمال کرے تو وہ اپنے لطیف احساسات کی کھنڈ
 بجا بی نہیں کر سکتا۔ لہذا وہ مجبور ہوتا ہے کہ الفاظ کے اس محدود ذخیرے سے
 ح طرح کا کام لے، علم ابیہاء اور بدیع الفاظ کے اسی گونا گوں استعمال کی
 رنگ و توسیع کا نام ہے۔

علم المعانی :-

علم المعانی اس علم کو کہتے ہیں جس کی مدد سے ادیب الفاظ کو اسی مفہوم یا معنی
 استعمال کرتا ہے جس کی خاطر انہیں وضع کیا گیا ہے۔ اس کا تعلق الفاظ کے صحیح
 غائب اور ترکیبوں کے موزوں استعمال سے ہے۔ یوں تو علم معنی بہت سارے
 مائل سے بحث کی جاتی ہے لیکن اہم ترین مباحث میں مترادفات، فصاحت، بلاغت
 از، مساوات، اطناب اور حذف وغیرہ ہیں۔ ہر زبان میں مترادفات موجود

ہے۔ میں سمجھنے کے لیے یہاں ایک فرق موجود ہوتا ہے۔ جہاں ادیب کے لئے ضروری ہے کہ وہ ان کے درمیان موجود فرق، لطیف کا کلاں رکھے وہیں ناقد کے لئے بھی یہ باتیں ایک رسائی ضروری ہے۔ ایجاز بھی عالمی ادب میں اہمیت کا حامل ہے۔ بات کو دوسروں تک مستقل کرنے کے لئے عام طور پر ہم ذرائع اختیار کرتے جاتے ہیں۔ اسباب، مساوات، ایجاز، اسباب یہ ہے کہ مقصود و مدعا کے اظہار کے لئے بے لفاظی استعمال کرتے ہوئے مگر کوئی لفظ بحرانی یا زیادتی کا نہ ہو بلکہ ہر لفظ حقی کی وضاحت میں مدد کرے اس طرح اسباب، اسباب سے مختلف چیز ہے۔ مساوات ہمارے مدعا کے اس طریقہ کو کہتے ہیں جس میں الفاظ و معانی یکساں طور پر استعمال کئے گئے ہوں یعنی دونوں کا توازن برابر ہو اور ایجاز یہ ہے کہ کم سے کم الفاظ میں زیادہ سے زیادہ معانی اس طور پیدا کر دئے جائیں کہ کسی ابہام یا خفا کا شائبہ نہ ہو۔ فصاحت کا تعلق کلام کی ظاہری شکل و ہیئت اور الفاظ کے مواقع استعمال سے ہے۔ فصیح کلمہ وہ ہے جو غائب و ثقالت سے پاک ہو۔ اور فصیح کے لئے ضروری ہے کہ وہ متناظر کلمات (قریب المخرج الفاظ کا بکثرت استعمال) منفعت تالیف، تعقید معنوی، تکرار الفاظ، تواریخ اصناف، زبان و بیان کے اصول کی مخالفت اور ہر طرح کی نحوی و صرفی کمزوریوں سے پاک ہو۔ گویا فصاحت زبان و بیان کے اصولوں کی حفاظت اور خود صرف کے قوانین کی رعایت کا نام ہے۔ اس کے برخلاف بلاغت منتخب الفاظ میں بلند معانی کو موزوں ترکیبوں کے ذریعہ مؤثر طور پر ادا کر دینے کا نام ہے۔ اس طرح بلاغت کلام کے اندر دنی اور باطنی خوبیوں سے بحث کرتا ہے۔ بلاغت کے اندر الفاظ اور ترکیبوں کے انتخاب میں موثر ہونا، مخاطب کی نفسیاتی کیفیت اور موضوع کی ہیئت کا پورا لحاظ رکھنا جاتا ہے۔ نثر ہو یا نظم، نثر کا پہلا فرض یہ ہوتا ہے کہ وہ اس بات پر غور کرے

کہ ادیب یا شاعر نے انہارمانی العزیر کے لئے کوئی سے راستے اختیار کئے ہیں اس کا کلام فصاحت و بلاغت کے مطلوبہ معیار پر پورا اترتا ہے یا نہیں یا فنکار قاری کی انجائبات منتقل کرنے کے لئے کن مرحلوں سے گزرا ہے۔

علم البیان :-

چونکہ ادیب یا شاعر مجبور ہوتا ہے کہ الفاظ کے محدود ذخیرے سے گونا گوں کام لے اس لئے بسا اوقات وہ الفاظ کو ان کے وضعی معنی میں استعمال نہ کر کے مجازی و غیر حقیقی معنوں میں استعمال کرتا ہے۔ اور جب الفاظ اپنے حقیقی معنی سے ہٹ کر مجازی معنی میں استعمال ہوتے ہیں تو ان کے استعمال کے موقعوں اور صورتوں سے علم البیان میں بحث کی جاتی ہے۔ بیان کے مباحث میں تشبیہ و استعارہ کا مقام سب سے پہلے آتا ہے۔ تشبیہ کی غرض و غایت یہ ہوتی ہے کہ قاری کی توجہ کسی معروف چیز کے ذریعہ غیر معروف چیز کی طرف مبذول کرائی جائے۔ جب فنکار یہ دیکھتا ہے کہ ایسے اندرونی جذبات و قلبی واردات کا بیان مقصود ہے۔ جہاں تک سامع کا ذہن آسانی سے نہیں پہنچ سکتا اور اس کے اوپر مطلوبہ کیفیت طاری نہیں ہو سکتی تو وہ تشبیہ و استعارے کا سہارا لیتا ہے۔ وہ مادی اشیاء کے ذریعہ غیر مادی افکار و خیالات کی تشریح کرتا ہے۔ تشبیہات و استعارات کے صحیح، مناسب استعمال سے جہاں اشعار کے اندر لطافت، عذت اور اچھٹاپن پیدا ہوتا ہے۔ وہیں ان کے غلط اور بے موقع استعمال سے کلام میں غزابت، ابہام اور بھونڈاپن بھی پیدا ہو جاتا ہے۔ لہذا ایک ناقد کے لئے ضروری ہے کہ وہ مجاز، تشبیہ، استعارے اور کنے کی قسموں اور ان کے مواقع استعمال سے بخوبی واقف ہو تاکہ وہ کسی ادبی تخلیق کے بارے میں رائے دیتے وقت عمل کر سکے۔

علم البدیع :-

علم المعانی اور علم البیان کے بعد علم البدیع کا نمبر آتا ہے۔ جب کلام زبان و بیان کی خامیوں، کھو مروت کی کمزوریوں سے پاک ہو، تشبیہات و استعارات کا موزن استعمال ہو تو کلام کے اندر پائے جانے والے محاسن و خوبیوں کی نشاندہی کئے گئے علم البدیع کی ضرورت پڑتی ہے۔ چونکہ سب انفراد اور معانی دونوں میں ہو سکتا ہے۔ لہذا علم البدیع کو بنیادی طور پر دو قسموں محسنات بقیہ اور محسنات معنویہ میں تقسیم کر دیا جاتا ہے۔ پھر ان دونوں کی بہت ساری الگ الگ ذیلی قسمیں بھی ہیں۔ یوں تو ہر فنکار صنعت کا استعمال کرتا ہے مگر عباسی دور کے ادباء و شعراء کے یہاں صنائع و بدائع کا استعمال بکثرت موجود ہے۔ ان کے استعمال میں موقع و محل اور اعتدال و توازن کو برقرار رکھنا بھی ضروری ہے اور جب تک علم بدیع سے متعلق تمام مسائل پر ناقد کی نظر ہو وہ ادبی تخلیقات کی قدر و قیمت کا اندازہ نہیں لگا سکتا۔

ذوق ادبی :-

ڈاکٹر احمد شائب اور دوسرے ناقدوں نے ادبی تخلیقات کو پرکھنے اور ان کی قدر و قیمت کا یقین کرنے میں ادبی ذوق کو غیر معمولی اہمیت دی ہے، ہر فنکار یا ادیب کا ذاتی ذوق اس کے فن میں نمایاں طور پر جھلکتا ہے۔ اور ذوق کی تعمیر میں فنکار کی نفسیاتی کیفیات، اس دور کی سیاسی و معاشرتی حالات اور دوسرے بہت سارے عوامل اثر انداز ہوتے ہیں۔ ایک ناقد کا ذوق اسی صورت میں پختہ ہو سکتا ہے جبکہ وہ ادبی ذوق کی تعریف اس کی قسموں اور اس کی تعمیر

تشکیل میں موثر عوامل سے اچھی طرح واقف ہو۔

ذوق ایک فطری حکم ہے جو عقل جذبہ اور احساس میں چیزوں کے باہم استخراج سے وجود میں آتی ہے۔ اور ان تینوں میں بھی ماطہ کا اہم مقام ہے۔ ذوق کسی جا مدیا متعلقہ چیز کا نام نہیں بلکہ یہ ایک محرک چیز ہے اور ہر انسان کا ذوق ایک دوسرے سے مختلف ہوتا ہے۔ ہر ناقد اپنے انفرادی ذوق کے مطابق ادبی آثار کو پرکھتا اور قدر و قیمت متعین کرتا ہے۔ اگر کسی کے ذوق میں جذبات کا غلبہ ہے تو وہ وقیع علمی مباحث پر ایسے مضامین کو ترجیح دے گا۔ جن کے اندر رقت، انزاکت اور لطافت کا عنصر موجود ہے۔ اسی طرح میں کے ذوق پر عقل کا غلبہ ہوگا تو وہ تخلیقات کے اندر معنوی و فکری گہرائی تلاش کرے گا۔ اور جس کے ذوق پر جمالیاتی مضمین کا غلبہ ہوگا۔ تو وہ لفظی آرائش و زیبائش اور محلوں کی بناوٹ اور ساخت پر پورا زور صرف کرے گا۔ ہر شخص کا ذوق اپنی تنقید کے لئے معیار نہیں ہو سکتا بلکہ اس شخص کا ذوق مغیر ہوگا۔ جس کے اندر فطری طور پر تو ادبی ذوق موجود ہو مگر اس نے کثرت مطالعہ اور پیہم مشق و عمارت کے ذریعہ اپنے پختہ بنادیا ہو۔ مختلف زمانوں میں پائے جانے والے ادباء و شعراء کے کلام اور ان کے اندر موجود فنی باریکیوں پر گہری نظری ہو۔ بنیادی طور پر ہم نقد کو دو قسموں میں تقسیم کر سکتے ہیں۔ سبکی اور ایجابی یا اسکی کو ذوق عام اور ذوق خاص سے بھی تعبیر کر سکتے ہیں۔ سبکی ذوق تو ہر انسان کے اندر موجود ہوتا ہے یعنی انسان اشیاء کو دیکھنے کے بعد ان کے اندر پائے جانے والے حسن و جمال یا مہج و خامی کو محسوس تو کر لے مگر اپنے احساسات کے اظہار پر قدرت نہ رکھتا ہو۔ وہ ادبی تخلیقات سے لذت محسوس تو کر لے مگر اسے اپنی ہی ذات تک محدود رکھے۔ اس کے برخلاف ایجابی یا خاص ذوق وہ ہے جس کا حامل شخص

ادبی تخلیقات کے اندر پاتے جانے والے محاسن و معائب کو محسوس کرے اور پھر وہ ان ادبی آثار سے متعلق اپنے خیالات کو دوسروں تک منتقل کر سکے۔ اور ادبی ذوق کی تعمیر میں ماحول، زمانہ، جنسیت، تعلیم و تربیت اور مروجہ کا بہت بڑا عنصر ہے۔ ماحول کی تبدیلی، زمانے کے تغیر، جنسیت کے اختلاف اور تعلیم و تربیت سے مختلف نسلوں کے ذوق میں اختلاف پایا جاتا ہے۔ اگر نقد و ادب کی تاریخ کا مطالعہ کیا جائے تو اس کے ثبوت میں بہت سے واقعات مل سکتے ہیں۔

تاریخ کا مطالعہ :-

ایک ناقد کے لئے تاریخ ادب کا مطالعہ بھی ناگزیر ہے۔ مختلف زمانوں میں پائے جانے والے اہم شعرا و کے حالات اور اس زمانے کے فنی و ادبی قدروں سے واقفیت ناگزیر ہے۔ کیونکہ اس دور کی روایتوں کو سمجھنے بغیر فن کی گہرائیوں تک نہیں پہنچا جاسکتا۔ مثال کے طور پر اگر ہم بارودھی کے اشعار پر تنقید کرنا چاہتے ہیں تو سبزی ہم کہ ہیں ان کے بچپن کے واقعات، جوانی کے حالات، اور بعد میں رونما ہونے والے حادثات کا مکمل علم ہو۔ اگر ناقد کو ان کی جلا وطنی کی زندگی اور دیار غیر میں ان کی کرب و بے چین، بے بس، دیکھ بھری اور وطن عزیز سے قلبی محبت و لگاؤ کا علم نہ ہو تو وہ ان کے اشعار کے اندر پوشیدہ سوز و گداز تک نہیں پہنچ سکتا، یہاں حال تقریباً تمام ادبی تخلیقات کا ہے کہ جب تک فنکار کے خیالات اور زمانے کے حالات کا علم نہ ہو۔ ایک ناقد ان تخلیقات کے بائیں میں رائے دیتے وقت پوری طرح انصاف نہیں کر سکتا۔

(جاری)